

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻJONIJIET

## KUMMISSJONI

## DEĊIŻJONI TAL-KUMMISSJONI

tad-29 ta' Marzu 2006

li tiddikkjara konċentrazzjoni kompatibbli mas-suq komuni u mat-thaddim tal-Ftehim taż-ŻEE

(Każ COMP/M.3975 – Cargill/Degussa)

(notifikata taht id-dokument numru C(2006) 1034)

(Il-verżjoni bl-Ingliż biss hija awtentika)

(Test b'relevanza għaž-ŻEE)

(2007/783/KE)

Fid-29 ta' Marzu 2006, il-Kummissjoni adottat Deċiżjoni f'każ ta' amalgamazzjoni skond ir-Regolament tal-Kunsill (KE) Nru 139/2004 ta' l-20 ta' Jannar 2004 dwar il-kontroll ta' konċentrazzjonijiet bejn impriżi, u b'mod partikolari l-Artikolu 8(1) ta' dak ir-Regolament <sup>(1)</sup>. Verżjoni mhux kunfidenzjali tad-deċiżjoni shiha tinstab fil-lingwa awtentika tal-każ u fil-lingwi ta' hidma tal-Kummissjoni fuq is-sit web tad-Direttorat-Generali għall-Kompetizzjoni, fl-indirizz li ġej: [http://ec.europa.eu/comm/competition/index\\_mt.html](http://ec.europa.eu/comm/competition/index_mt.html)

## I. SOMMARJU

- (1) Fil-21 ta' Ottubru 2005, il-Kummissjoni rċeviet notifika ta' konċentrazzjoni proposta skond it-tifsira ta' l-Artikolu 3 (1) (b) tar-Regolament tal-Kunsill Nru 139/2004 dwar il-kontroll ta' konċentrazzjonijiet bejn impriżi ("ir-Regolament dwar il-Konċentrazzjonijiet").
- (2) Wara eżaminazzjoni tan-notifika, il-Kummissjoni kkonkludiet li l-operazzjoni nnotifikata taqa' fl-ambitu tar-Regolament dwar il-Konċentrazzjonijiet.
- (3) Fit-23 ta' Novembru 2005, il-partijiet issottomettew l-impenji tagħhom lill-Kummissjoni. Fl-14 ta' Diċembru 2005, il-Kummissjoni kkonkludiet li l-konċentrazzjoni, anke meta jitqiesu l-impenji sottomessi, tqajjem dubji serji fir-rigward tal-kompatibbiltà tagħha mas-suq komuni, u għalhekk iddeċidiet li tagħti bidu għall-proċeduri skond l-Artikolu 6 (1) (c) tar-Regolament dwar il-Konċentrazzjonijiet.
- (4) Madankollu, wara investigazzjoni fid-dettall, il-Kummissjoni kkonkludiet li dik l-operazzjoni nnotifikata ma tqajjem

jimx thassib dwar il-kompatibbiltà tagħha mas-suq komuni. Għalhekk, ġie propost li t-tranzazzjoni nnotifikata tiġi permessa skond l-Artikolu 8 (1) tar-Regolament dwar il-Konċentrazzjonijiet.

## II. IL-PARTIJET U L-OPERAZZJONI

- (5) Cargill hija kumpannija privata bbażata fl-Istati Uniti attiva madwar id-dinja fil-produzzjoni u l-kummerċ ta' prodotti agrikoli, għalf u ikel ta' l-annimali u servizzi finanzjarji relatati magħhom. DFI hija kumpannija Ġermaniża ta' l-ingredjenti ta' l-ikel, fil-preżent proprjetà ta' Degussa AG, li l-azzjonisti ewlenin tagħha huma RAG u E.ON. Iz-żewġ fergħat tan-negozju ewlenin ta' DFI huma "DFI Texturant Systems" u "DFI Flavours". L-operazzjoni tikkonsisti fl-akkwist ta' 100 % ta' l-ishma fid-DFI li fil-preżent huma miżmuma minn Degussa AG.

## III. KONĊENTRAZZJONI B'DIMENSJONI KOMUNITARJA

- (6) It-tranzazzjoni proposta tikkonsisti fl-akkwist ta' kontroll minn Cargill ta' l-intier ta' DFI skond it-tifsira ta' l-Artikolu 3 (1) (b) u l-Artikolu 1 (3) tar-Regolament dwar il-Konċentrazzjonijiet.

<sup>(1)</sup> ĠU L 24, 29.1.2004, p. 1.

#### IV. IS-SWIEQ TAL-PRODOTT RILEVANTI

- (7) Fil-każ preżenti, l-investigazzjoni tas-suq mill-Kummissjoni ffokat b'mod partikolari fuq is-swieq tal-*leċitina* likwida li mhijiex ġenetikament modifikata (“mhijiex ĠM”) u l-*leċitina mingħajr żejt* li mhijiex ĠM (1). Swieq oħra effettwati kienu tal-*leċitina ġenetikament modifikata* (“ĠM”), tal-pektin u taż-żejt taż-żerriegħa mhux raffinat (2).

##### 1. Is-swieq differenti tal-*leċitina*

- (8) Il-*leċitina* hija ingredjent ta' l-ikel li, bhala hekk imsejha “emulsjonant” (*emulsifier*) tintuża sabiex tistabilizza l-emulsjonijiet, jiġifieri tahlita ta' sustanzi idrofiliċi (eż. ilma) u sustanzi idrofobiċi (eż. żejt). Il-*leċitina* hija użata prinċipalment f'applikazzjonijiet ta' l-ikel u ta' l-ghalf, iżda hija użata ukoll fi prodotti kosmetiċi, farmaceutiċi u industrijali (bhall-erbicida u l-ġilda). Ghalkemm b'mod ġenerali hija tirrapreżenta inqas minn 1 % ta' l-ispejjeż totali tal-produzzjoni, hija normalment essenzjali fil-proċess industrijali ta' l-utenti finali u tista' tiddel radikalment il-kwalità tal-prodotti finali.

- (9) Il-*leċitina* hija prodott sekondarju ġġenerat fil-proċess ta' tithin ta' żerriegħa taż-żejt, ġeneralment il-fażola tas-sojja: il-parti l-kbira tal-*leċitina* mibjugħa fis-suq hija mehuda miż-żejt tas-sojja (95 %) filwaqt li għejjun oħra bħaż-żerriegħa tal-kolza u tal-ġirasol jibqgħu marginali. Il-*leċitina* tirrapreżenta inqas minn 1 % tal-kontenut tal-fożola tas-sojja bhala volum u ferm inqas minn 5 % bhala valur.

(a) *Il-leċitina u l-emulsjonanti sintetiċi m'humiex fl-istess suq tal-prodott*

- (10) L-emulsjonanti jistgħu jinqasmu f'emulsjonanti naturali (i.e. *leċitina*) u emulsjonanti sintetiċi (bhall-*mono-* jew *id-diglycerides*). Filwaqt li ta' l-ewwel jittiehdu minn żerriegħa taż-żejt, ta' l-aħħar huma magħmula artifċjalment permezz ta' reazzjonijiet kimiċi. L-investigazzjoni tas-suq tal-Kummissjoni stabbiliet li ż-żewġ tipi ta' emulsjonanti ma jappartjenux lill-istess suq tal-prodott, prinċipalment minħabba r-raġunijiet li ġejjin:

- (11) Mill-perspettiva tad-domanda, it-test tas-suq wera li l-emulsjonanti tal-*leċitina* u dawk sintetiċi m'humiex sostitwibbli għal raġunijiet ta' teknoloġija kif ukoll ta' kwalità. Dan japplika għall-produtturi ta' l-ghalf u l-ikel. Prattikament ebda klijent tal-*leċitina non-ĠM* ma qaleb għall-emulsjonanti sintetiċi fil-passat minkejja li l-prezzijiet tal-*leċitina* li mhijiex ĠM irdoppjaw matul l-aħħar sentejn, u l-parti l-kbira ma jaqilbux għall-emulsjonanti sintetiċi kemm-il darba l-prezz għal-*leċitina* jizdied b'10 % fil-futur.

(b) *Il-leċitina ĠM u dik li mhijiex ĠM għandhom jiġu evalwati separatament*

- (12) L-investigazzjoni tas-suq uriet ukoll li s-swieq separati għal-*leċitina ĠM* u għal dik li mhijiex ĠM għandhom jiġu differenzjati fl-Ewropa. Fil-fatt, il-klijenti Ewropej (mhux bhal klijenti f'partijiet oħra tad-dinja) għandhom oppożizzjoni qawwija kontra prodotti modifikati ġenetikament. Dan wassal lill-Unjoni Ewropea sabiex tadotta diversi regolamenti li jirrikjedu l-ittikkettjar u t-traċċjability

lità għal ikel u għalf modifikat ġenetikament u l-ingredjenti tagħhom sa mill-2004 <sup>(1)</sup>. Għalhekk, il-*leċitina* tista' biss tiġi eżentata mill-obbligu ta' l-ittikkettjar, jekk ikun hemm proċess stabbilit ta' ċertifikazzjoni (“il-proċess ta' verifika”) li jkopri l-katina kollha tal-produzzjoni u l-provvista, li jipprova li l-pjanta tas-sojja rilevanti mhijiex ĠM, u li l-*inputs* għall-prodotti fi stadju intermedjarju u dawk lesti nżammu separati minn materjal ĠM matul l-ippjantar, il-hsad, il-hażna, l-ipproċessar u d-distribuzzjoni.

- (13) Mill-perspettiva tal-provvista, l-ispejjeż tal-produzzjoni tal-*leċitina* li mhijiex ĠM huma hafna oghla minn dawk tal-*leċitina ĠM*. Fil-fatt, il-katina tal-provvista tal-*leċitina* li mhijiex ĠM hija differenti minn dik tal-*leċitina ĠM*. Bhala riżultat ta' dan, il-prezzijiet tal-*leċitina ĠM* u dik li mhijiex ĠM ivarjaw hafna minn xulxin.

(c) *Il-leċitina likwida, dik mingħajr żejt u dik frazzjonata għandhom jiġu evalwati separatament*

- (14) Barra minn hekk il-Kummissjoni sabet li tipi jew gradi differenti ta' *leċitina* jistgħu jiġu differenzjati, peress li l-*leċitina* likwida (bhala l-prodott bażiku) tista' tiġi raffinata aktar permezz ta' proċess ta' tneħhija taż-żejt sabiex issir *leċitina “mingħajr żejt”* jew permezz tal-frazzjonazzjoni sabiex issir *leċitina “frazzjonata”* <sup>(2)</sup>. Cargill m'hijiex attiva fil-manifattura tal-*leċitina frazzjonata*. L-investigazzjoni tas-suq identifika diversi elementi li jirrikjedu distinzjoni bejn il-*leċitina* likwida, dik mingħajr żejt u dik frazzjonata.

- (15) Kważi l-klijenti kollha indikaw li ma jistgħux jaqilbu mill-*leċitina* likwida għal dik mingħajr żejt, peress li t-tip rispettiv ta' *leċitina* jissodisfa b'żonnijiet speċifiċi hafna tal-klijenti (eż. it-toghma, l-ipproċessar, eċċ) u jinvolvi proċess differenti ta' produzzjoni. Mill-perspettiva tal-provvista, il-produzzjoni tal-*leċitina* mingħajr żejt u frazzjonata titlob faċilitajiet addizzjonali tal-produzzjoni u investment sinifikanti u tinvolvi *know-how* differenti tal-produzzjoni.

##### 2. Pektin

- (16) L-attivitajiet tal-partijiet jidhlu f'xulxin anke fil-qasam tal-Pektin. Il-Pektin huwa użat sabiex il-prodotti jiġu ġelatinizzati, stabilizzati u sabiex jingħataw forma ta' ġeli. Il-Kummissjoni kkunsidrat distinzjoni oħra bejn it-tipi differenti ta' Pektin (eż. pektin tat-tuffieħ u taċ-ċitru u skond il-kontenut tal-*methoxyl*), iżda tista' fl-aħħar mill-aħħar thalli d-definizzjoni tas-suq miftuħa peress li t-tranzazzjoni ma tfixkilx il-kompetizzjoni taht l-ebda waħda mid-definizzjonijiet tas-suq.

<sup>(1)</sup> Ir-Regolament KE Nru 1829/2003 tal-Parlament Ewropew u l-Kunsill tat-22 ta' Settembru 2003 dwar ikel u għalf modifikat ġenetikament (ĠU L 268, 18.10.2003, p. 1) u r-Regolament (KE) Nru 1830/2003 tal-Parlament Ewropew u l-Kunsill tat-22 ta' Settembru 2003 dwar it-traċċjability u l-ittikkettjar ta' organiżmi modifikati ġenetikament u t-traċċjability ta' prodotti ta' ikel u għalf magħmula minn organiżmi modifikati ġenetikament u li jemenda d-Direttiva 2001/18/KE (ĠU L 268, 18.10.2003, p. 24).

<sup>(2)</sup> Hemm ukoll forum ta' “*leċitini speċjali*” modifikati/adattati, li, madankollu, jirrapreżentaw parti negligibbli mis-suq.

## V. IS-SWIEQ ĠEOGRAFIĊI RILEVANTI

### 1. Leċitina

- (17) Il-Kummissjoni waslet għall-konkluzjoni li ta' l-inqas is-swieq tal-leċitina li mhijiex ĠM għandhom firxa madwar iż-ŻEE.
- (18) Fil-fatt, il-preferenza qawwija tal-klijenti Ewropej għall-prodotti li mhumiex ĠM, li hija b'mod ċar limitata għall-Ewropa, twassal għall-kundizzjonijiet tas-suq differenti fl-Ewropa. 80 % tal-bejgħ kollu tal-leċitina li mhijiex ĠM isir fi hdan iż-ŻEE, għalkemm huwa biss 45 % tal-bejgħ tal-leċitina madwar id-dinja li jsir fi hdan iż-ŻEE. Barra minn hekk, il-klijenti jixtru direttament minn fornituri barra mill-Ewropa biss f'każijiet rari, mhux biss minhabba li l-ispejjeż tat-trasport huma fattur rilevanti, iżda wkoll minhabba li l-konsenja fil-hin u l-appoġġ f'termini ta' *know-how* tal-prodott u tal-produzzjoni huma kruċjali għal hafna klijenti. Għalhekk l-istruttura tad-domanda għal-leċitina fiż-ŻEE hija differenti sewwa minn dik fil-bqija tad-dinja.
- (19) Fir-rigward tas-swieq tal-leċitina ĠM (likwida u minghajr żejt), għalkemm jidher li xi fatturi jindikaw suq dinji (eż. ir-rekwiziti regolamentari m'humiex differenti b'mod sinifikanti madwar id-dinja), il-Kummissjoni tista', għall-fini jiet ta' din id-deċizzjoni, thalli d-definizzjoni ġeografika eżatta tas-suq miftuha.

### 2. Pektin

- (20) Li kieku l-investigazzjoni tas-suq ipprovdiet indikazzjonijiet li l-ambitu ġeografiku tas-swieq jista' jkun limitat għaż-ŻEE, id-definizzjoni eżatta tas-suq ġeografiku tista' xorta wahda tithalla miftuha, peress li taht ebda wahda mid-delinjazzjonijiet ma jirriżulta thassib dwar il-kompetizzjoni.

## VI. EVALWAZZJONI

### 1. Leċitina likwida li mhijiex ĠM

- (21) Fir-rigward tas-suq ŻEE għal-leċitina likwida li mhijiex ĠM, ir-riżultati ta' l-investigazzjoni tas-suq fid-dettall nehħiet b'mod effettiv id-dubji serji fir-rigward tal-kompatibbiltà tat-tranzazzjoni proposta mas-suq komuni.
- (22) L-investigazzjoni wriet li s-sehem attwali mis-suq tal-partijiet ([30-40] %) huwa iżgħar milli kif stmat mill-partijiet ([40-50] %) u wriet li l-kontroll kompetittiv li jirriżulta minn kompetituri oħra huwa sod biżżejjed sabiex jikkontrolla b'mod effettiv il-pożizzjoni tal-partijiet fis-suq. Fil-fatt, is-sehem tal-kompetituri ta' Cargill, DFI u Solae qed jikber b'mod kontinwu u sinifikanti. Ma kinux biss distributuri stabbiliti ta' l-ikel bħan-Nore Ingredients ([5-15] % sehem mis-suq) jew Helm AG ([0-10] % sehem mis-suq) li kienu kapaċi jżidu sehemhom. Kompetituri Braziljani u Indjani saru wkoll dan l-aħhar alternattiva

aktar kredibbli għall-klijenti Ewropej, peress li hafna minnhom għandhom (mhux bħal Cargill u Degussa) aċċess dirett għall-materja prima tal-leċitina likwida li mhijiex ĠM. Fil-preżent, xi wħud mill-klijenti akbar ta' l-ikel/ċikkulata diġa qed jixtru direttament minn ghejun Braziljani. Il-manifatturi Braziljani ewlenin urew li huma kapaċi jstabbilixxu d-distribuzzjoni proprja u n-netwerk logistiku tagħhom fl-Ewropa u li huma kapaċi jikkompetu direttament ma' atturi stabbiliti sewwa bħall-entità amalgamata u Solae.

- (23) Iż-zieda sinifikanti fil-prezz u l-marġni attraenti għal-leċitina likwida li mhijiex ĠM huma inċentiv ulterjuri għall-manifatturi Braziljani u Indjani sabiex jikkompetu b'aktar aggressività mal-partijiet fis-suq Ewropej. Minhabba li l-atturi ewlenin fiż-ŻEE (Cargill, DFI, Solae) fil-preżent iġibu l-materja prima non-ĠM kollha tagħhom mingħand kompetituri Braziljani attwali jew ta' l-inqas potenzjali, l-ambjent kompetittiv tal-preżent fis-suq tal-leċitina likwida li mhijiex ĠM m'hux mistenni li jinbidel b'mod li johlq impediment sostanzjali għall-kompetizzjoni.
- (24) L-investigazzjoni tas-suq tal-Kummissjoni wriet ukoll li l-amalgamazzjoni mhijiex se twassal għal effetti anti-kompetittivi permezz ta' *effetti koordinati*. Din mhijiex biss dovuta għan-nuqqas ta' simetrija ta' l-ishma mis-suq taż-żewġ atturi ewlenin wara l-amalgamazzjoni. Barra minn hekk, ir-riżultati ta' l-investigazzjoni tas-suq jindikaw sewwa li s-suq tal-leċitina likwida li mhijiex ĠM ma jstax jiġi kkunsidrat trasparenti: il-prezz għal-leċitina li mhijiex ĠM huwa nnegozjat bejn il-fornitur u l-klijenti tiegħu fuq bażi individwali mingħajr listi ta' prezzijiet disponibbli. Bħala riżultat ta' dan, il-prezzijiet għal-leċitina likwida jvarjaw sewwa bejn il-klijenti individwali, inkluzi dawk ta' daqs komparabbli.

### 2. Leċitina minghajr żejt li mhijiex ĠM

- (25) L-investigazzjoni tal-Kummissjoni kienet partikolarment iffokata fuq is-suq tal-leċitina minghajr żejt li mhijiex ĠM, peress li l-partijiet għandhom sehem flimkien minn dan is-suq partikolarment għoli. Madankollu, filwaqt li skond in-notifika huma biss tliet atturi li kienu attivi f'dan is-suq, l-investigazzjoni fid-dettall uriet li numru ta' fornituri godda diġa dahlu jew dalwaqt jidhlu fis-suq tal-leċitina minghajr żejt li mhijiex ĠM, biex b'hekk ikun hemm limitu effettiv fuq il-kapaċità tal-partijiet li jaġixxu indipendentement mill-kompetituri tagħhom.
- (26) L-investigazzjoni tas-suq ikkonfermat li fl-2005 id-DFI kienet għadha l-ikbar fornitur ta' leċitina minghajr żejt li mhijiex ĠM, b'sehem fis-suq ta' [50-60] %. Flimkien mas-sehem mis-suq ta' Cargill ta' [0-10] % fl-2005, l-entità amalgamata għandu jkollha [60-70] % tas-suq tal-leċitina li mhijex ĠM fiż-ŻEE.

- (27) Barra minn hekk, l-investigazzjoni wriet li l-pożizzjoni ta' Cargill fis-suq tal-leċitina minghajr żejt hija relattivament dgħajfa, u li t-tnehhija tagħha mis-suq bhala kompetitur m'hijiex se tiddel b'mod sinifikanti l-istruttura kompetitiva tas-suq. Fil-fatt, kuntrarjament għall-kompetituri ewlenin tagħha, Cargill m'għandhiex faċilitajiet proprji tal-produzzjoni għal-leċitina minghajr żejt, iżda għandha l-leċitina tagħha minghajr żejt manifatturata f'fabbrica f'Arkansas, l-Istati Uniti. Din il-fabbrika għandha relattivament kapacià limitata, li ma tistax tkun uzata minhabba problemi tekniċi serji. Barra minn hekk, l-investigazzjoni tas-suq uriet li l-istrategija ta' "prezz baxx" li Cargill għażlet għad-dhul fis-suq tal-leċitina minghajr żejt li mhijiex ĠM ma kinetx sostenibbli, meta titqies iż-żieda drammatika ta' l-ispejjeż għall-materja prima (leċitina likwida li mhijiex ĠM).
- (28) Aktar minn hekk, l-investigazzjoni wriet li fornituri godda tal-leċitina minghajr żejt li mhijiex ĠM diġa daħlu fis-suq jew x'aktarx se jidhlu fis-suq fi żmien tajjeb u b'firxa wiesgħa biżżejjed ta' attivitajiet. Il-parti l-kbira ta' dawn il-fornituri (eż. Berg & Schmidt/Sternchemie, Ruchi u Matlani) diġa lestew il-linji tagħhom tat-tnehhija taż-żejt jew se jkollhom dawn lesti biex jaħdmu s-sena d-dieħla (eż. SG Lecitinas). Il-fatt li l-kapacitajiet godda tat-tnehhija taż-żejt huma sinifikanti juri li l-fornituri Indjani u dawk mill-Amerika t'Isfel huma impenjati sewwa sabiex jidhlu fis-suq Ewropew. Il-kapacià tal-produzzjoni disponibbli dan l-aħħar għal-leċitina minghajr żejt li mhijiex ĠM fl-Indja u fil-Brazil se teċċedi l-volum intier tas-suq taż-ŻEE.
- (29) Id-dhul ta' numru relattivament kbir ta' kumpanniji juri li l-ostakli għad-dhul fis-suq tal-leċitina minghajr żejt jistgħu jkunu sinifikanti iżda m'humiex insormontabbli. Filwaqt li huwa minnu li l-leċitina minghajr żejt m'hijiex "komodità" u li l-produzzjoni tagħha tinvolvi t-teknoloġija u n-know-how, kien hemm konferma minn kompetituri li din it-teknoloġija kienet disponibbli fis-suq (eż. permezz ta' ditti ta' l-inġinerija) u li kienu kapaci jipproduċu l-leċitina minghajr żejt li mhijiex ĠM ta' livell ta' kwalità komparabbli għal ta' dawk li huma l-akbar fis-suq. Barra minn hekk il-fatt li hafna klijenti ta' l-ikel jirrikjedu preżenza Ewropea tal-fornituri tagħhom m'huwiex ostaklu sinifikanti għal dawn il-kompetituri, peress li l-parti l-kbira tagħhom jikkooperaw ma' distributuri Ewropej stabbiliti li jistgħu jipprovdu n-know-how meħtieġa fuq il-klijenti u l-bżonn individwali tagħhom. Fil-fatt, hafna klijenti kkonfermaw li huma interessati f'għejun alternattivi ta' leċitina minghajr żejt li mhijiex ĠM.
- ### 3. Is-swieq tal-leċitina ĠM
- (30) L-investigazzjoni tas-suq ma kkonfermatx l-eżistenza ta' problemi għall-kompetizzjoni fis-swieq tal-leċitina ĠM. Fir-rigward tal-leċitina likwida, l-ADM għandha, anke taħt

is-suppożizzjoni ta' swieq Ewropej, tibqa' b'mod ċar l-attur ewleni fis-suq b'shem ta' [40-50] %, segwita mill-partijiet, Solae, u numru ta' kompetituri iżgħar. Dan jissuġġerixxi li l-entità l-għida jkollha f'it spazju sabiex tgholli l-prezzijiet b'mod unilaterali jew altrimenti tfixkel il-kompetizzjoni. Barra minn hekk Cargill ma tiffokax l-istrategija tal-kummerċjalizzazzjoni tal-leċitina fuq is-swieq ĠM. Fir-rigward tar-riskju li l-amalgamazzjoni twassal għal aġir ikkoordinat, il-Kummissjoni tikkunsidra li dan ir-riskju huwa negligibbli, prinċipalment għall-istess raġunijiet applikabbli għal-leċitina likwida li mhijiex ĠM (ebda trasparenza fil-prezzijiet, nuqqas ta' simetrija ta' l-ishma tas-suq, eċċ.). Fir-rigward tal-leċitina minghajr żejt ĠM, Solae jkollha [50-60] % ta' suq Ewropew, segwita b'DFI, iżda b'inkriment limitat minhabba ż-żieda ta' Cargill. Hemm numru ta' kompetituri oħra fis-suq (eż. ADM). Għalhekk, id-dhul f'xulxin tas-swieq tal-leċitina minghajr żejt ĠM huwa limitat hafna.

#### 4. Pektin

- (31) Is-sehem fis-suq tal-partijiet flimkien għall-pektin ma jeċċedi 25 %, la fuq bażi dinjija u lanqas fuq bażi ta' suq madwar iż-ŻEE, u dan biss b'inkriment limitat hafna. Il-pożizzjoni ta' l-ikbar fis-suq, CP Kelco u n-numru 2 fil-preżent (Danisco) ma jiġux effettwati mill-amalgamazzjoni. Din l-evalwazzjoni ma tinbidilx meta swieq alternattivi (eż. swieq dinjija, swieq tat-tuffieħ/ċitru jew swieq skond il-kontenut tal-methoxyl) kellhom jiġu differenzjati, minhabba li l-pożizzjoni ta' Cargill f'dawn is-swieq tkun aktar dgħajfa.

#### 5. Effetti vertikali (żejt taż-zerriegħa mhux raffinat)

- (32) Għalkemm, fuq il-baży ta' definizzjoni ipotetika ta' suq *upstream* għaž-żejt tas-sojja mhux raffinat fiż-ŻEE, it-tranzazzjoni proposta teknikament twassal għal suq effettwat vertikament, din ma tqajjimx thassib vertikali, prinċipalment minhabba li DFI u Cargill jixtru leċitina likwida li mhijiex ĠM li tkun diġa lesta minn partijiet terzi u ma jużawx materja prima li mhijiex ĠM mill-produzzjoni tagħhom stess sabiex jipproduċu leċitina li mhijiex ĠM.

#### VII. KONKLUŻJONI

- (33) Għalhekk, id-deċizzjoni tikkonkludi li l-koncentrazzjoni proposta mhux se tfixkel b'mod sinifikanti l-kompetizzjoni effettiva fis-Suq Komuni jew f'parti sostanzjali tiegħu.
- (34) Għaldaqstant, id-deċizzjoni tiddikjara l-koncentrazzjoni kompatibbli mas-Suq Komuni u mal-Ftehim taż-ŻEE, skond l-Artikolu 2(2) u l-Artikolu 8(1) tar-Regolament dwar il-Koncentrazzjonijiet u l-Artikolu 57 tal-Ftehim taż-ŻEE.